



अधिकतम 31.4 डिग्री

न्यूनतम 16.6 डिग्री

हरिभूमि बालोद भूमि

रायपुर, सोमवार 5 अगस्त 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

12 कृषि उपकरणों की पूजा कर चीला-गुलगुला का लगाया भोग, बच्चों...



11 जिले के पुलिस अधिकारियों और कर्मचारियों ने लगाए 220...



खबर संक्षेप

झूठ की राजनीति कर रही हैं विधायक संगीता : डॉ मोना

गुरूर। महिला मोर्चा महामंत्री डॉ मोना टुवानी ने कहा है कि संजारी बालोद विधायक संगीता सिन्हा सत्य को नकारकर झूठ की राजनीति कर रही हैं। जिस वीडियो में कुछ महिलाओं द्वारा महिला

पार्षद को घसीटते हुए साफ साफ दिखाई दे रहा है, उसे भी अब विधायक झूठ बता रही हैं। इसी तरह पहले एक महिला को रिपोर्ट दर्ज करने के लिए उकसाती रहीं और जब महिला ने रिपोर्ट वापस ले ली, तो इससे बचने फिर झूठ का सहारा ले रही हैं। डॉ मोना टुवानी ने कहा है कि वीडियो में साफ-साफ दिखाई दे रहा है कि कुछ महिलाएं बीजेपी पार्षद को उनके घर से निकालकर सड़क में जबरदस्ती लाकर घसीट रही हैं। सड़क पर उनको गिरा भी दिया और विधायक कह रही हैं कि वो साड़ी फंसने के वजह से गिरीं। विधायक संगीता सिन्हा को प्रेस कॉन्फ्रेंस में बयान देने से पहले वीडियो को अच्छे से देख लेना चाहिए था।

ट्रेलर से टकराए बाइक सवार की मौत, दो गंभीर

भिलाई। बाइक सवार तीन युवक ट्रेलर की चपेट में आने से एक की मौत पर ही मौत हो गई। दो युवक गंभीर रूप से घायल हैं। मामले में पुलिस ने जर्म दर्ज कर जांच में जुटी हुई है। खुर्सीपार पुलिस ने बताया कि मृतक युवकों शिनाख्ता जांजगिर चंपा निवासी लोकेश चंदेल 23 वर्ष के रूप में हुई। लोकेश रायपुर के दलदल सिवनी में हमाली का काम करता था। वह अपने दो दोस्तों के साथ किसी काम से दुर्ग आया था। यहां से तीनों एक ही बाइक सीजी 10 एक्स 0329 में सवार होकर रायपुर की ओर जा रहे थे। इस दौरान खुर्सीपार गेट में शुकवार की रात अचानक सिमल रड लाइट होने से बाइक से आगे चल रहे ट्रेलर आरजे 9 जीसी 9785 के चालक ने अचानक ब्रेक लगा दिया। हादसे में बाइक सवार ट्रेलर में जा भिड़े। हादसे में लोकेश की मौत हो गई। वहीं उसके दो अन्य दोस्त घायल हैं। बाइक को लोकेश ही चला रहा था। बताया जा रहा है कि बाइक को लोकेश का दोस्त चला रहा था और लोकेश पीछे बैठा था। उनके आगे आगे कार और बाइक को ले जाने वाला बड़ा ट्रेलर जा रहा था। रात साढ़े 9 बजे जैसे ही खुर्सीपार गेट के पास पहुंचे तो सिमल में रड लाइट जल गई। इससे ट्रेलर चालक ने ब्रेक मारकर वाहन को रोक दिया। पीछे से आ रहे बाइक चालक कंट्रोल नहीं कर पाया और सीधे ट्रेलर के पीछे भिड़ गया। इससे लोकेश के फिर में गंभीर चोट आने से वहीं बेहोश हो गया।

कारोबारी का सोना चोरी करने वाले दो युवक गिरफ्तार

भिलाई। स्कूटी की डिकची से सोना पार करने वाले को पुलिस ने सात दिन बाद आरोपी को गिरफ्तार किया है। घटना का खुलासा करते हुए एसपी जितेन्द्र शुक्ला ने बताया कि वैशाली नगर निवासी सागर हिम्मत जरे जेबी आर रिफाईनरी दुकान में सोना गलाने का काम करता है। दुकान से सोना अपनी स्कूटी की डिकची में रखकर खाना खाने अंसारी बिरयानी सुपेला आया था। दुकान के बाहर स्कूटी खड़ी कर भीतर गया खाने के बाद 10 मिनट में वापस आया तो स्कूटी गायब मिली। आसपास खोजबीन करने के बाद स्कूटी नहीं मिलने पर पुलिस में शिकायत किया। आरोपी को पकड़ने के लिए एसपीसीयू सुपेला पुलिस की टीम जुटी रही। पुलिस ने आने-जाने वाले रास्तों में लगे सीसीटीवी कैमरों का फूटज चेक किया गया। जिसमें 1 बाइक सवार होकर आये 2 रेन कोट पहने युवकों के द्वारा उक्त चोरी की घटना को अंजाम देना दिखा। पुलिस को सूचना मिली कि वायशेप ओवरब्रिज के नीचे नर्सरी के पास 2 युवक आपस में सोने के बटवारे की बात कर रहे हैं।

समस्या

बारिश ने खोली घोटिया मार्ग पर सड़क निर्माण में लापरवाही की पोल

हरिभूमि न्यूज | डौंडी

ब्लॉक मुख्यालय से घोटिया होते हुए जिला मुख्यालय को जोड़ने के लिए पौडब्ल्यूडी विभाग द्वारा पिछले वर्ष बनाई गई सड़क में बरती गई लापरवाही और अनियमितता की पोल पहली ही बारिश में खुल गई। पिछले कुछ दिनों से लगातार हो रही बारिश के कारण डौंडी से झलमला तक की बनी लगभग 40 किलोमीटर की सड़क में जगह-जगह गड्ढे हो गए हैं। वहीं, उकारी नाला पर बनाए गए पुल के एक किनारे की पूरी सड़क दब गई, जिसे भरने के लिए सिर्फ गिट्टी डाल दी गई। इसके कारण आए दिन दोपहिया वाहन चालक दुर्घटना का शिकार हो रहे हैं।


बता दें कि आदिवासी बाहुल्य क्षेत्र के विकास, अंदरूनी और वनांचल क्षेत्र के ग्रामीणों को ब्लॉक सहित जिले तक आने जाने की सुविधा के लिए शासन द्वारा करोड़ों रुपए की लागत से इस सड़क का निर्माण करवाया गया। किंतु, ब्लॉक सहित जिले में संबंधित अधिकारियों की लापरवाही या जानबूझकर की गई अनदेखी के कारण ठेकेदार ने गुणवत्ताहीन सड़क का निर्माण कर दिया। इसका गुणवत्ता का अंदाजा इसी से लगाया जा सकता है कि सड़क पहली ही बारिश को झेल नहीं पाई और एक साल से भी कम समय में सड़क पर जगह-जगह गड्ढे हो गए हैं। वहीं, उकारी नाला पर बने पुल के किनारों पर बनाई गई रिटर्निंग वाल में बड़ी-बड़ी दरारें आ गई हैं। इसे देखकर अंदाजा लगाया जा रहा है कि यह बहुत जल्दी गिर सकती है।

सालभर में ही सड़क पर जगह-जगह गड्ढे, दरकने लगी पुल की रिटर्निंग वाल

पुल पर बनाई गई सड़क का काफी हिस्सा बह गया, दुर्घटना की आशंका



हमेशा बना रहता है दुर्घटना का डर



इस मार्ग से गुजरने वाले राहगीरों को इसी बात का डर सताता है कि पौडब्ल्यूडी विभाग और ठेकेदार की लापरवाही के कारण इस सड़क पर कभी कोई बड़ी दुर्घटना ना घट जाए। वार्डियों ने कहा कि डौंडी से झलमला जाने वाली इस सड़क को सही तरीके से बनाया गया होता, तो आज ये नोबत नहीं आती। अभी तो पूरा बारिश का मौसम बचा है। पंद्रह दिन की बारिश में ये हाल है, तो पूरे बरसातभर में क्या होगा, यह समझ सकते हैं।

नारागांव में पुल और सड़क के कारण बढ़ी दुर्घटना की आशंका



बालोद। ग्राम सांकरा (क) से बड़भूम मार्ग पर ग्राम नारागांव में सड़क पर बना पुल जर्जर हो चुका है, जो कभी भी बड़ी दुर्घटनाओं का कारण बन सकता है। लेकिन संबंधित विभाग द्वारा पुल का मरम्मत नहीं किए जाने के कारण खतरा मंडरा रहा है। ग्राम नारागांव से होकर गुजरने वाली सड़क पर हाई स्कूल के पास एक पुल में पानी दबाव बहुत ज्यादा और ओवरफ्लो होने के कारण जर्जर पुल टूट चुका है। वहीं, पानी का बहाव लगातार होने के कारण सड़क भी जर्जर हो चुका है। सड़क पर पानी के बहाव के कारण पुल में गड्ढे नजर आने लगे हैं। गजेश्वर करियाम, भोमराज साहू, सतीश साहू, परदेशी करियाम, गजेश्वर उड्डे ने बताया कि बरसात पानी निकासी के लिए सड़क में दो पुल बनाये गए हैं। लेकिन, एक पुल को ग्रामीण द्वारा पत्थर डालकर बंद कर दिया गया है, जिसके कारण एक ही पुल के माध्यम से पानी का निकासी हो पाना संभव नहीं हो पा रहा है, जिसके कारण पानी के बहाव में मिट्टी का कटाव हो रहा है। साथ ही खेतों की मेढ़ भी टूट गई है और उत्तम मलबा पट गया है। इसके कारण किसानों की फसल बर्बाद हो गई है। वहीं सड़क के ऊपर से पानी का बहाव हो रहा है जिसका असर खेल मैदान पर भी दिखाई पड़ रहा है जहाँ जल भराव के साथ ही दलदल नजर आने लगा है।

सड़क पर बह रहा पानी

बीते कई दिनों से पानी का बहाव सड़क के ऊपर हो रहा रहा है, लेकिन संबंधित विभाग द्वारा पुल की स्थिति का जायजा नहीं लिया गया। वहीं, खात्री बस जो रोजाना चारमा से बड़भूम व नारागांव होकर दुर्ग जाती है वह अब नारागांव में सियादेवी मंदिर सड़क से होकर गुजर रही है, जिससे अंदाजा लगाया जा सकता है कि सड़क की क्या हालत है। बावजूद इसके सड़क में अनेक वाहन जर्जर पुल से होकर गुजर रहे हैं, लेकिन राहगीरों को सूचित करने के लिए सूचना बोर्ड या सांकेतिक चिन्ह भी नहीं लगाया गया है।

हरेली पर की कृषि उपकरणों की पूजा, बच्चों ने खपाई गेड़ी



दल्लीराजहरा। चिखलाकसा, साल्हे, सिंगनवाही, आमादूला, बिटाल सहित क्षेत्र में छत्तीसगढ़ का पारंपरिक हरेली पर्व विधिविधान से प्राचीन परंपराओं के अनुषार मनाया गया। ग्रामीण क्षेत्र के अलावा शहर में भी कई लोगों ने गेड़ी का आनंद लिया। गौरतलब है कि हरेली एक पारंपरिक भारतीय त्यौहार है, जो मुख्यतः छत्तीसगढ़



राज्य में मनाया गया। यह त्यौहार खासतौर पर खेती से जुड़े लोगों के लिए महत्वपूर्ण

होता है और इसे हर साल श्रावण मास की अमावस्या को मनाया जाता है। हरेली पर लोगों ने अपने आराध्य के साथ कृषि उपकरणों की पूजा की। वहीं, खेतों में भी पूजा-अर्चना कर अच्छी फसल की कामना की। इसके साथ ही विशेष रूप से गौवंशों के अच्छे स्वास्थ्य के लिए और उन्हें बीमारियों से बचाने के लिए जड़ी-बूटी युक्त आटे की लोदी खिलाई।

जु जित्सू वर्ल्ड चैंपियनशिप के लिए राणा वसुंधरा का चयन



हरिभूमि न्यूज | बालोद
जित्सू खेल में छत्तीसगढ़ की इस उपलब्धि पर भारतीय जनता पार्टी जिला बालोद के जिला अध्यक्ष पवन साहू, बाल संरक्षण आयोग भारत सरकार के पूर्व सदस्य यशवंत जैन, पूर्व नगर पालिका अध्यक्ष राकेश यादव, भाजपा नेता एवं बालोद जिला एथलेटिक संघ के अध्यक्ष सौरव लुनिया, जु जित्सू एसोसिएशन ऑफ़ छत्तीसगढ़ के अध्यक्ष जितेन्द्र शर्मा, महासचिव राणा अजय सिंह, कोषाध्यक्ष सुरेश शांडिल्य ने सौजन्य मुलाकात की। डॉ रमन सिंह ने आशीर्वाद एवं शुभकामनाएं दी। जु

महिला वार्ड में जाने से मना किया तो की मारपीट करने का मामला दर्ज

हरिभूमि न्यूज | बालोद

इलाज कराने के नाम पर महिला वार्ड में घुस रहे दो युवकों को अस्पताल के चपरासी ने रुकने कहा तो दोनों युवकों ने चपरासी के साथ गाली गलौज कर मारपीट शुरू कर दी। इस घटना को लेकर चपरासी ने अर्जुन्दा थाना में मारपीट करने वाले रिशेव व एक अन्य युवक के नाम से शिकायत की है।

मिली जानकारी के अनुसार अर्जुन्दा में स्थित सीएचसी में 30 जुलाई की रात करीब 9:30 बजे अर्जुन्दा निवासी रिशेव उर्फ गोरिया

और उसका एक साथी दोनों अस्पताल में घुसे और महिला वार्ड की ओर जाने लगे। इस दौरान अस्पताल के चपरासी मनेश कुमार यादव ने दोनों युवक को महिला वार्ड की ओर जाने से मना किया। इतने में दोनों युवक आक्रोशित होकर गाली गलौज करते हुए मारपीट करने लगे। मारपीट में घायल चपरासी ने अर्जुन्दा थाना में शिकायत की। चपरासी की शिकायत के बाद पुलिस ने दोनों युवकों पर मारपीट की धारा 296, 115(2), 351(2), 3(5) के तहत मामला दर्ज कर आगे की जांच शुरू कर दी है।

अहाता संचालक के खिलाफ मारपीट करने का मामला दर्ज

हरिभूमि न्यूज | बालोद

शराब दुकान के पास स्थित अहाता संचालक के खिलाफ पुलिस ने मामला दर्ज किया है। मिली जानकारी के अनुसार शराब पीने दो व्यक्ति अहाता पहुंचे थे, जहां पुरानी व जर्जर हो चुकी कुर्सी पर बैठे थे। इस दौरान एक कुर्सी टूट गई। कुर्सी टूटने पर अहाता संचालक ने शराब पी रहे व्यक्तियों से 1500 रुपए मांगे। इस पर शराब पी रहे व्यक्ति ने 300 रुपये ही देने और अहाता में बैठकर शराब पी रहे थे।

अहाता संचालक ने शराब पीने वाले व्यक्ति की मोटरसाइकिल को जबदस्ती छीन ली। उसके बाद मामला देवरी थाना तक पहुंच गया।

शराब पीने के दौरान टूट गई कुर्सी, गालीगलौज कर मारपीट का लगा आरोप

गहिरानवागांव निवासी गोलूराम निर्मलकर ने शिकायत करते हुए बताया कि 1 अगस्त को देवरी अंग्रेजी शराब में शराब लेकर ग्राम देवरी के ही राधेश्याम राजपूत के अहाता में बैठकर शराब पी रहे थे।

इस दौरान एक पुरानी कुर्सी टूट गई। जिसके बाद अहाता संचालक राधेश्याम राजपूत ने टूटी कुर्सी के बदले 1500 रुपये मांगे। लेकिन गोलूराम ने अपने पास केवल 300 रुपए होने और उसी को देने की बात कही। इसी बात पर आक्रोशित राधेश्याम राजपूत ने गोलू की बाइक की चाबी छीन ली और बाइक को भी छीन लिया। इस घटना के बाद गोलूराम की रिपोर्ट पर देवरी पुलिस ने अहाता संचालक के खिलाफ धारा 304(2) के तहत मामला दर्ज कर जांच शुरू कर दी है।

कलेक्टर चंद्रवाल ने की कृषि उपकरणों की पूजा

उन्नत कृषि यंत्रों के उपयोग से कृषकों को मिलेगी सहायता

हरिभूमि न्यूज | बालोद

कलेक्टर इंद्रजीत सिंह चन्द्रवाल ने कहा कि उन्नत कृषि यंत्रों के उपयोग से गन्ना उत्पादक कृषकों को खेती

दंतेश्वरी मैया सहकारी शक्कर कारखाना करकाभाट में आयोजित कार्यक्रम में हुए शामिल

में काफी ज्यादा सहयोग मिलेगा। कलेक्टर चन्द्रवाल ने जिले के दंतेश्वरी मैया सहकारी शक्कर कारखाना करकाभाट में हरेली के अवसर पर आयोजित कार्यक्रम में शामिल हुए थे। कारखाना प्रबंधक ने बताया कि कारखाना प्रबंधन द्वारा प्रत्येक किसानके सखंड के गन्ना उत्पादक किसानों के उपयोग के लिए गन्ना



खेतों में प्रयोग में लाए जाने वाले 08 प्रकार के कृषि उपकरण रोटावेटर, प्लाउ, पंजा प्लाउ, पाँवर स्पेयर पाँवर विडर रेटून मैनेजर एवं बर्ड कटर (हस्त चलित) क्रय किया गया है। कलेक्टर चन्द्रवाल ने कारखाना परिसर में क्रय किए गए

कृषि यंत्रों की पूजा अर्चना कर कृषकों के उपयोग के लिए समर्पित किया। कारखाना प्रबंधक ने बताया कि क्षेत्र में लघु एवं सीमांत कृषकों की संख्या अधिक है। जिनके पास गन्ना खेती हेतु उन्नत कृषि यंत्रों का अभाव है।

इससे इस क्षेत्र के लघु एवं सीमांत कृषकों के पास गन्ना खेती हेतु यंत्रों के अभाव में महंगे दर पर यंत्र किराया पर लेने से कृषि लागत में वृद्धि होती है, साथ ही कृषि उपकरण के अभाव में खेती करने में समस्या हो रही है।

कृषि यंत्रों से लागत में आएगी कमी

गन्ना क्षेत्र विस्तार के लिए जिले के प्रत्येक विकासखंड में क्षेत्र के कृषकों के लिये कृषि यंत्र उपलब्ध कराने से लघु एवं सीमांत कृषकों को गन्ना खेती लागत में कमी होगी और कृषकों की गन्ना खेती के प्रति रुचि बढ़ेगी। जिससे कारखाना को पर्याप्त गन्ना मिलेगा और कृषकों की आय में भी वृद्धि होगी। इस अवसर पर जिला पंचायत के सीईओ डॉ. संजय कन्नौजे, प्रबंध संचालक राजेन्द्र प्रसाद राठिया, महाप्रबंधक एलके देवांगन, मुख्य गन्ना विकास अधिकारी हाकिम सिंह, चीफ केमिस्ट चंद्रजीत सिंह प्रभारी चीफ इंजीनियर केपी. सिंह सहित बड़ी संख्या में कृषक मौजूद थे।

मुआवजा देने के बाद बिछेगी गैस पाइप लाइन

भिलाई। पूर्व मुख्यमंत्री गुणेश बघेल के निवास में दुर्ग बेमतरा जिले की किसानों एवं गैल इंडिया लिमिटेड के अधिकारियों की शनिवार संयुक्त बैठक हुई। जिसमें कंपनी और किसानों के बीच पाइप लाइन बिछाने के कार्य पर सहमति बनी। किसानों को मुआवजा देने के बाद ही अब गैस पाइप लाइन लगाने का कार्य होगा। किसानों का दो साल का फसल नुकसान की क्षतिपूर्ति भी इसी महीने मुग्तान कर देंगे। गैल इंडिया की तरफ से चीफ मैनेजर सौरभ सिंह व दीपक मौर्य मौजूद रहे। किसानों के मुताबिक गैल इंडिया और जिला प्रशासन द्वारा राजस्व मंत्री को गलत जानकारी दी जा रही है। विधानसभा में किए गए सवाल में बताया गया है कि दुर्ग जिले में गैस पाइप लाइन से 748 किसान प्रभावित हैं। जबकि 881 किसान हैं जो दुर्ग जिले के राजस्व विभाग द्वारा जारी मुआवजा अवाई में उल्लेख है।

पाठक सूचना
बालोद जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
9425559113, 9425565082
दल्लीराजहरा - 9993246100



सीएम साय को छात्र ने मेट की पोटेंट

रायपुर। मुख्यमंत्री विष्णुदेव साय को आरंभ में आयोजित आश्रम छात्रावास लोकार्पण कार्यक्रम के दौरान नौवीं कक्षा के छात्र हर्ष गिलहरे ने अपने हाथों से बनाई स्केच पोटेंट शेट की। हर्ष की शेट पाकर मुख्यमंत्री ने उसे शुभाशीर्वाद दिया और उसे मन लगाकर पढ़ाई करने की समझाइश दी। मुख्यमंत्री ने हर्ष से कहा कि उसके पास केवल एक पेंसिल से किसी की हू-ब-हू तस्वीर बनाने (स्केच) बनाने का अनूठा हुनर है और खूब अभ्यास कर इसे निखारना चाहिए। मुख्यमंत्री श्री साय ने कहा कि प्रैक्टिस से परफेक्शन आता है, उसकी बारीकियां पता चलती हैं। लगातार प्रैक्टिस करके वो एक अच्छा स्केचमेकर बनकर देश-दुनिया में अपना और अपने प्रदेश का नाम रोशन कर सकता है। हर्ष गिलहरे रायपुर के डीडीनगर स्थित केंद्रीय विद्यालय क्रमांक 2 में कक्षा नौवीं का छात्र है।

कृषि मंत्री नेताम ने दी हरेली तिहार की बधाई

रायपुर। कृषि विकास एवं किसान कल्याण तथा जैव प्रौद्योगिकी मंत्री रामविचार नेताम ने 4 अगस्त को मनाए जा रहे छत्तीसगढ़ के पारंपरिक पर्व हरेली तिहार के अवसर पर प्रदेशवासियों को बधाई एवं शुभकामनाएं दी हैं। उन्होंने कहा कि छत्तीसगढ़ एक कृषि प्रधान राज्य है। हरियाली अमावस्या को मनाया जाने वाले हरेली त्योहार का छत्तीसगढ़ के जनजीवन में व्यापक प्रभाव देखा जा सकता है। इस दिन किसान भाई नांगर (हल) एवं कृषि औजार की पूजा करते हैं, जो हमारे कृषि प्रधान संस्कृति का अभिन्न हिस्सा है। वहीं दूसरी ओर देखा जाए तो हरेली पर्व का महत्व धरती को हरा-भरा बनाए रखने के लिए पेड़-पौधे की महत्ता को भी प्रदर्शित करता है। इस अवसर पर कृषि मंत्री श्री नेताम ने नागरिकों एवं किसानों की खुशहाली को कामना की है।

जेसीआई वामा कैपिटल का कपल ट्रेनिंग प्रोग्राम



रायपुर। जेसीआई वामा कैपिटल द्वारा रविवार को एक दिवसीय "कपल ट्रेनिंग प्रोग्राम" का आयोजन किया जा रहा है। कार्यक्रम की शुरुआत सुबह 9.30 बजे से होगी, जिसका समापन शाम 5 बजे किया जाएगा। कार्यक्रम में बतौर आध्यक्ष अतिथि पूर्व जून प्रेसिडेंट आकाश सुंदरानी शामिल होंगे। कार्यशाला के दौरान जून ऑफिसर नीलम सराफ, पीपीपी जेएफआर राजेश अग्रवाल, शिल्पा काबरा, चंचल पलसानिया, दीया मूलचंदानी मुख्य रूप से उपस्थित रहेंगे। इस दौरान वक्ता द्वारा लगभग 30 कपल को ट्रेनिंग दी जाएगी, जिसमें सही लाइफ स्टाइल, व्यवहार जैसे अनेक विषयों को शामिल किया जाएगा। यह कार्यक्रम वीआईपी रोड स्थित मधुवन फार्म में आयोजित है।

बलौदाबाजार हिंसा में युवक गिरफ्तार

भिलाई। बलौदाबाजार में हिंसा मामले में पुलिस ने खुसीपार से एक आरोपी को गिरफ्तार किया है। मिली जानकारी के मुताबिक 10 जून को सतनामी समाज के आंदोलन के बाद उपजी हिंसा में युवक शामिल होने का पुलिस पुख्ता सबूत मिला। पुलिस उसी को आधार मानकर युवक को गिरफ्तार किया है। खुसीपार निवासी संतोष भारती 25 वर्ष नामक युवक को पुलिस ने पकड़ा है। जिसका सीसीटीवी और सोशल मीडिया से मिले वीडियो, फोटो के माध्यम से आरोपियों की शिनाख्त पुलिस कर रही है। घटना के बाद बलौदाबाजार कोतवाली पुलिस ने विभिन्न धाराओं के तहत प्रकरण दर्ज किया है। पुलिस अब तक मामले में 176 को गिरफ्तार कर चुकी है। इस मामले संदिग्धों से पूछताछ की जा रही है।

15 अगस्त के बाद कांग्रेस करेगी निकायों में सम्मेलन, जल्द जारी होंगे प्रभारियों के नाम

हरिभूमि न्यूज़ ▶▶ रायपुर

कांग्रेस आगामी नगरीय निकाय चुनावों की तैयारी में जुट गई है। 15 अगस्त के बाद प्रदेश के सभी निकायों में सम्मेलन होगा। इसमें सभी निगमों, पालिकाओं, नगर पंचायतों को शामिल किया गया है। प्रदेश कांग्रेस जल्द ही इसके लिए प्रभारियों की नियुक्ति करेगी। प्रदेश कांग्रेस कमेटी के अध्यक्ष दीपक बेज ने सभी जिला अध्यक्षों को चुनाव की तैयारियों में जुटने के निर्देश जारी किए हैं।

प्रदेश में कांग्रेस ने पिछले निकाय चुनाव में अच्छी सफलता हासिल की थी। कांग्रेस के उसी प्रदर्शन को दोहराने प्रदेश अध्यक्ष स्वयं इन सम्मेलनों में शामिल होकर कार्यकर्ताओं का उत्साहवर्धन

दिल्ली दौरे पर बैज, संगठन के नामों पर लगेगी मुहर

दिल्ली गए बैज, संगठन की सूची जल्द

प्रदेश कांग्रेस अध्यक्ष दीपक बेज ने प्रदेश संगठन में बदलाव के संकेत दिए हैं। यहां पर डेड दर्जन से अधिक जिला अध्यक्ष बदले जाएंगे। वहीं प्रदेश पदाधिकारियों की नियुक्ति भी की जाएगी। सभी की सूची तैयार कर एआईसीसी से मंजूरी लेने के बाद नामों का ऐलान होगा। वे इन दिनों दिल्ली दौरे पर हैं, जहां प्रदेश प्रभारी सचिन पायलट से मिलकर इन नामों पर सहमति लेंगे। बताया जाता है कि संगठन में सक्रिय और उज्ज्वल लोगों को शामिल किए जाएंगे। निष्क्रिय लोगों को पिछले चुनाव के परफार्मेंस के आधार पर बदला जाएगा।



निकाय चुनाव के पहले होगा बदलाव

नगरीय निकाय चुनाव से पहले ब्लॉक स्तर से लेकर जिलाध्यक्ष व प्रदेश स्तर के संगठन में बदलाव के संकेत मिले हैं। जुलाई माह में कांग्रेस के सीनियर नेताओं के साथ बैठक हुई जिसमें संगठन स्तर पर रणनीति, नगरीय निकाय चुनाव की तैयारियां व आवश्यक बदलाव पर चर्चा की गई। विधानसभा और लोकसभा चुनाव हारने के बाद कांग्रेस निकाय चुनावों के माध्यम से धारसी के लिए रणनीति तैयार की थी। संगठन उस रणनीति के तहत सभी जिलों में लगातार काम कर रही है। बैठकों के बाद पीसीसी अध्यक्ष ने जो सूची तैयार की है उसमें डेड दर्जन से अधिक जिला अध्यक्षों का बदलाव जाना तय है। नए जिला अध्यक्षों को लेकर ब्लॉक से लेकर ब्यू स्तर के सक्रिय लोगों को लाने की तैयारी है।

नितिन नवीन ने कहा- सभी से नगरीय निकाय चुनाव के लिए अभी से जुटने के लिए कहा

प्रभारी मंत्री अब जिलों में एक दिन जनता और कार्यकर्ताओं की सुनेंगे समस्याएं

हरिभूमि न्यूज़ ▶▶ रायपुर

प्रदेश की भाजपा सरकार के मंत्री कुशाभाऊ ठाकरे परिसर के सहायता केंद्र में सप्ताह में पांच दिनों तक तो जनता और कार्यकर्ताओं की समस्याएं सुन रहे हैं, अब जिलों के प्रभारी मंत्रियों को भी जिलों में एक दिन इसी तरह से जनता और कार्यकर्ताओं की समस्याएं सुनने के लिए कहा गया है। भाजपा के प्रदेश प्रभारी नितिन नवीन ने शनिवार को प्रदेश भाजपा के पदाधिकारियों की बैठक में नगरीय निकाय चुनावों में अभी से जुटने के लिए कहा है। बैठक में संगठन के कई कार्यक्रम भी तय किए गए। बैठक में श्री नवीन ने नगरीय निकाय चुनावों को लेकर सभी से चर्चा की और सभी से कहा, इस बार के नगरीय निकाय चुनाव में विधानसभा और लोकसभा की तरह कमल खिलाने का काम करना है। सभी को उसी तरह से मेहनत करनी है जैसे पिछले दो चुनाव में मेहनत की गई है।



हर घर तिरंगा सहित कई कार्यक्रम तय

बैठक में तय किया गया 11 से 14 अगस्त तक तिरंगा यात्रा का आयोजन किया जाएगा। इस कार्यक्रम में युवा मोर्चा की अग्रणी भूमिका होगी। 13 से 15 अगस्त तक प्रत्येक कार्यकर्ता प्रत्येक घर एवं व्यावसायिक केंद्रों पर हर घर तिरंगा फहराने हेतु अपनी भागीदारी सुनिश्चित करेंगे। भाजपा प्रदेश अध्यक्ष किरण देव ने बैठक में कहा, 12 से 14 अगस्त तक महापुरुषों की प्रतिमा एवं स्मारकों के आस-पास स्वच्छता का अभियान चलाएंगे। 13 से 15 अगस्त तक महापुरुषों एवं भारत माता के वीर सपूतों की प्रतिमाओं एवं स्मारकों पर माल्यार्पण करेंगे। श्री देव ने कहा, 14 अगस्त को विभाजन विरोधी प्रतीक स्मृति दिवस है। भारत का विभाजन तथा अतृप्त पूर्व मानव विस्थापन एवं मजबूरी में पलायन की दर्दनाक कहानी है। इस अवसर पर संगीत, सम्मेलन करते हुए विभाजन के काले अध्याय को याद करते हुए लाखों की संख्या में मारे गए लोगों को श्रद्धांजलि देने का कार्यक्रम रखा जाएगा। सभी कार्यक्रमों की तैयारी और सफल आयोजन के लिए 8 से 10 अगस्त तक जिला एवं मंडल स्तर पर बैठकें होंगी। श्री देव ने बताया, राष्ट्रीय ध्वज की उपलब्धता सभी डाकघरों के साथ-साथ अन्य बिक्री केंद्रों पर रहेगी। भाजपा प्रदेश संगठन महामंत्री पवन साय ने आगामी कार्ययोजना पर चर्चा की और कहा कि केंद्रीय नेतृत्व द्वारा दिए गए कार्यक्रमों और हर घर तिरंगा अभियान को हमें बूथ स्तर तक जाकर सफल बनाना है। हर घर तिरंगा अभियान के प्रदेश संयोजक संजय श्रीवास्तव, विभाजन विरोधी दिवस के कार्यक्रमों के संयोजक अनुराग सिंह देव, एक पेड़ मां के नाम के विषय पर सरला कोसरिया, लक्ष्मी वर्मा ने विस्तार से जानकारी रखी।

सभी मंत्री भी जुटेंगे कार्यक्रमों में

बैठकों के बाद प्रदेश के डिप्टी सीएम अरुण साव ने बताया, एक पेड़ मां के नाम कार्यक्रम को तेज गति देने के लिए सभी मंत्रियों को अपने-अपने क्षेत्र के साथ प्रदेश भर में जुटने के लिए कहा गया है। हर घर तिरंगा अभियान में भी मंत्रियों की सहभागिता रहेगी। संगठन के कार्यक्रम बैठकों में तय किए गए हैं।

ये रहे उपस्थित

बैठक का संचालन प्रदेश महामंत्री जगदीश रामू रोहरा ने किया एवं आभार प्रदेश महामंत्री राम जी भारती ने किया। बैठक में मंत्री लखन लाल देवांगन, शिवरतन शर्मा, निर्मल सिन्हा, मधुसूदन यादव, सरला कोसरिया, उद्देश्वरी पैकार, प्रदेश महामंत्री संजय श्रीवास्तव, भरत लाल वर्मा, नंदन जैन, प्रबल प्रताप सिंह, अवधेश चंदेल, विकास महतो, ओजस्वी मंडावी, श्यामबाई साहू, नरेश गुप्ता, रजनीश शुक्ला, प्रशं प्रवक्ता राजेश मूणत, संदीप शर्मा, रंजना साहू, अनुराग सिंहदेव, केदार गुप्ता, देवलाल ठाकुर, दीपक महरके, अमित साहू, नलिनीश टोकने, प्रदेश मीडिया प्रभारी अमित चिमनानी, सह प्रभारी अनुराग अग्रवाल, शालिनी राजपूत, राकेश चंद्राकर, विकास मरकाम, नवीन मार्कंडेय, सौरभ सिंह, जगन्नाथ पाणिग्रही सहित भाजपा पदाधिकारी मौजूद रहे।

डिप्टी सीएम शर्मा के सामने स्टील उद्योग ने रखा अपना पक्ष

आज तकनीकी अधिकारियों के साथ फिर होगी बैठक

हरिभूमि न्यूज़ ▶▶ रायपुर

स्टील उद्योगों के एक प्रतिनिधिमंडल ने डिप्टी सीएम विजय शर्मा से मिलकर उनके सामने अपनी परेशानी और अपना पक्ष रखना है। अब एक बार फिर से तकनीकी अधिकारियों के साथ स्टील उद्योग के प्रतिनिधियों की चर्चा होगी। इसके बाद प्रदेश सरकार की तरफ से कुछ फैसला होगा। मिनी स्टील प्लांट एसोसिएशन के महासचिव मनीष घुपुड ने बताया, फिलहाल स्टील उद्योग बंद हैं। प्रदेश सरकार से सार्थक चर्चा और किसी फैसले के बाद ही उद्योग प्रारंभ किए जाएंगे। महंगी बिजली का हवाला देते हुए प्रदेशभर के स्टील उद्योगों ने सोमवार की रात से अपने उद्योग बंद कर दिए हैं। इसके बाद एक बार उद्योगों की मुख्यमंत्री विष्णुदेव साय से चर्चा हो चुकी है, लेकिन इसमें कोई फैसला नहीं हो सका।



मुख्यमंत्री श्री साय के साथ दो अगस्त को एक बार फिर से बैठक होने वाली थी, लेकिन यह बैठक नहीं हो सकी। इसके बाद शनिवार को डिप्टी सीएम विजय शर्मा के साथ उद्योगों की बैठक हुई। इसमें डिप्टी सीएम को उद्योगों के प्रतिनिधिमंडल ने अपनी समस्या बताई। कुछ तकनीकी पहलुओं की भी जानकारी दी, जिसकी वजह से अब एक बार तकनीकी जानकार अधिकारियों के साथ रविवार को फिर से बैठक होगी।

बारिश से धान फसल को कोई नुकसान नहीं, लग चुकी अन्य फसलों को भी फायदा, किसान पानी निकासी का रखें ध्यान

हरिभूमि न्यूज़ ▶▶ रायपुर

छत्तीसगढ़ में सावन महीने में पहली बार लगातार पिछले दो सप्ताह से बारिश हो रही है। यह बारिश सब्जियों में कुछ प्रकार की फसलों को छोड़कर अन्य सभी प्रकार की फसलों के लिए लाभदायक है। हरिभूमि ने प्रदेश में लगातार हो रही बारिश का धान सहित अन्य फसलों पर कैसा असर पड़ेगा, इसे लेकर कृषि विशेषज्ञों से बातचीत की। इस बातचीत में पता चला कि बारिश अगर आगामी सप्ताहभर तक और भी जारी रही, तो इससे फसलों को नुकसान नहीं है। बारिश से सबसे ज्यादा धान फसल को लाभ होगा। अन्य फसलों को भी बारिश से नुकसान नहीं है, अगर किसान फसल लगे खेतों में पानी का भराव होने से बचा सके। इसके लिए किसानों को खेतों में पानी निकासी की व्यवस्था रखनी होगी, क्योंकि खेतों में ज्यादा पानी का भराव होने पर ही फसलों को नुकसान हो सकता है।



हरिभूमि ने लगातार बारिश से फसलों पर कृषि विशेषज्ञों से की बात

कीटनाशक दवाइयों के छिड़काव से बचें

कृषि वैज्ञानिकों का यह भी कहना है कि इस बार अच्छी बारिश हुई है और आगामी कुछ दिनों में मौसम खुल जाएगा, जिसके बाद धूप फसलों पर पड़ेगी। इस दौरान किसान बिजुल कीटनाशक दवाइयों का छिड़काव नहीं करें। ऐसा करने से फसलों को नुकसान होगा।

फलों की फसलों को फायदा, कुछ सब्जियों पर पड़ सकता है असर

वैज्ञानिकों का यह भी कहना है कि इस बारिश से सब्जियों और फलों की फसलों को भी फायदा है। उन्होंने कहा कि फलों की फसल जमीन से काफी ऊपर होती है, इसलिए फलों की फसलों को बारिश से कोई नुकसान नहीं है। हालांकि सब्जियों में कुछ ऐसी सब्जियों की फसल पर लगातार बारिश का असर पड़ सकता है, जिन्हें लगाए-तीन-चार दिन ही हुआ है। लगातार बारिश के कारण नए पौधे गलने लगते हैं, जिससे फसलों को नुकसान होगा।

पानी निकासी नहीं होने से दिक्कत

लगातार हो रही बारिश सभी प्रकार की फसलों के लिए अच्छी है। किसानों को रखना होगा ध्यान खेत में पानी का भराव न हो, लगातार निकासी होती रहे।
- डा. जाँके दास, कृषि विशेषज्ञ
हरिदा गांधी कृषि विश्वविद्यालय

धान सहित अन्य फसलों के लिए फायदेमंद

बारिश धान, सोयाबीन, कोदो, अरहर सहित अन्य फसलों के लिए फायदेमंद है। खेतों में पानी की निकासी होती रहे किसानों को इसका ध्यान करना होगा।
- आरके श्रीवास्तव
संयुक्त संचालक, कृषि विभाग

धूप से फसलों को मिलती है मजबूती

लगातार बारिश से फसलों को नुकसान नहीं बल्कि फायदा है। अगर आने वाले दिनों में भी बदली छाप भी रहती है तो इससे नुकसान नहीं है। धूप फसलों को सिर्फ मजबूत देने का काम करती है। इसलिए धूप न निकलने से भी फसलों को नुकसान होने का संभावना कम है।
- केएस पैकार, उप संचालक
उद्यानिकी विभाग रायपुर

आंबेडकर अस्पताल की इमरजेंसी में हर दो दिन में पहुंच रहे पांच केस

हरिभूमि न्यूज़ ▶▶ रायपुर

थोड़ी परेशानी अथवा नाकामी होने पर लोगों में जल्दी निराशा के भाव उत्पन्न हो रहे हैं और वे आत्मघाती कदम उठा रहे हैं। आंकड़े चौंकारने वाले हो सकते हैं कि एक जून से 31 जुलाई के बीच आंबेडकर अस्पताल के इमरजेंसी विभाग में 146 लोग जहर खाकर पहुंचे और इलाज के दौरान 21 लोगों की जान नहीं बचायी जा सकी। विशेषज्ञों का तर्क है कि लोगों की विशेषज्ञता कम हो चुकी और सफलता नहीं मिलने पर वे पैनिक होकर इस तरह के कदम उठा रहे हैं।

थोड़ी दिक्कतों से हो रहे हताश, दो महीने में 146 ने खाया जहर, 21 ने तोड़ा दम

अवसाद बन रहा बड़ी वजह

मनोरोग विशेषज्ञ डीएस परिहार के मुताबिक जहर खुरानी के ज्यादातर मामले आत्महत्या की कोशिश से जुड़े होते हैं। इसकी प्रमुख वजह अवसाद है, जो कई कारणों से होता है। किसी भी मामले में मिलने वाली नाकामी के बाद लोगों को महसूस होता है कि उन्हें तबज्जो नहीं दिया जा रहा है, तो वे इस तरह का कदम उठाते हैं। आत्मघात के रविवार के स्वभाव में किसी तरह का बदलाव जरूर आता है, तो उनसे इसका कारण जानकर समस्या का समाधान करना चाहिए।



जहर खुरानी से संबंधित यह प्रकरण केवल एक अस्पताल से संबंधित है। राज्य के अन्य मॉडिकल कॉलेज, जिला और निजी अस्पताल के साथ अन्य हेल्थ सेंटर में भी आने वाले मामलों को

अगर जोड़ा जाए, तो आंकड़ा बढ़ा हो सकता है। मनोरोग से संबंधित विशेषज्ञों का तर्क है कि जहर खुरानी की घटनाओं में पांच प्रतिशत से भी कम केस एक्सीडेंटल होते हैं। ज्यादातर

प्रकरण सुसाइडल अटैप्ट के होते हैं। जब कोई शख्स विभिन्न कारणों से हताश हो जाता है और उसे ऐसा प्रतीत होने लगता है कि परिवार और समाज में उसे महत्व नहीं दिया जा रहा है, तो वह आत्मघाती कदम उठाता है। आंबेडकर अस्पताल में पहुंचे 50 फीसदी केस पारिवारिक विवाद से संबंधित हैं। घर में किसी बात पर पति-पत्नी अथवा अन्य रिश्तेदारों से होने वाले झगड़े के बाद आपा खोकर जहरखोती वस्तु का सेवन आत्महत्या के लिए करते हैं। शेष पचास प्रतिशत मामले कर्ज, प्रेम-प्रसंग, बीमारी, नशे की लत सहित अन्य कारणों से संबंधित होते हैं।

मानसिक स्वास्थ्य पर ध्यान देना जरूरी

आंबेडकर अस्पताल के सीएसओ डॉ. विनय वर्मा के अनुसार बदलते समय में मानसिक स्वास्थ्य पर ध्यान देना जरूरी है। बच्चों को बचपन से ही जीवन के संघर्षों के लिए तैयार करने की आवश्यकता है। अपनी परेशानियों के बारे में अगर दूसरों से चर्चा की जाए तो उसका समाधान मिल सकता है। अस्पताल में जहर खुरानी के मामलों अक्सर पहुंचते हैं, जिन्हें त्वरित इलाज उपलब्ध कराया जाता है।

प्रदेश की कानून व्यवस्था बदतर, रोज औसतन 3 हत्याएं

हरिभूमि न्यूज़ ▶▶ रायपुर

प्रदेश कांग्रेस संचार विभाग के अध्यक्ष सुशील आनंद शुक्ला ने कहा कि जब से राज्य में भाजपा की सरकार बनी है, राजधानी रायपुर में औसतन रोज तीन हत्या हो रही है। ऐसा कोई दिन नहीं होता जब एक दो घटनाएं न होती हों, अपराधी इतने बेलगाम हो गये हैं कि सरेआम सड़क पर दौड़ा-दौड़ा कर चाकू मार रहे पुलिस नुक दर्शक बनी रहती है। पूरे प्रदेश में नागरिकों को भय के माहौल जीवन जीना पड़ रहा है। महिलाओं के प्रति अपराधों में बेतहाशा बढ़ोतरी हो गयी है। मासूम बच्चियों के साथ घृणित दुराचर की घटनाएं बढ़ गयीं। उन्होंने कहा, सात माह में प्रदेश में 500 से अधिक हत्याओं की घटना हो गयी है। 2000 से अधिक महिला अनाचार की घटनाएं हुई हैं। राजधानी रायपुर में चार गोली कांड हो गया, लूट, चाकूबाजी, चैन स्मॉलिंग तो रायपुर की पहचान बन गयी है। राह चलते आम आदमी को चाकू मारा जाता है गुंडे अपराधी भी बेलगाम हो गये हैं। कानून व्यवस्था की स्थिति खराब हो गयी। भाजपा की सरकार बनने के बाद नागरिकों को भयमूक्त जीवन जीने का वातावरण देने में भाजपा सरकार विफल साबित हो गयी है।





खबर संक्षेप

नव युवा मित्र मंडल के सदस्यों ने लगाए पौधे
जामगांव आर। हरेली के पावन अवसर पर समाजसेवी संस्था नव युवा मित्र मंडल नेहर्ष युवा केंद्र दुर्ग जिला युवा अधिकारी नीति शर्मा के दिशा निर्देश पर छत्तीसगढ़ के प्रथम त्रैलार हरेली के पावन अवसर पर हरियाली का संदेश देते हुए बेल, आम, अमरूद, बड़गढ़ पौधे लगाए गए। इसके साथ ही लोगों को भी पौधे लगाने के लिए प्रेरित किया गया। इस अवसर पर शिवराज यादव, भुवन लाल साहू, ढाल सिंह, लोकनाथ यादव, प्रेम शंकर साहू, छत्रपाल उपस्थित थे।

नवयुवा दुर्गा उत्सव समिति गातापार के सदस्यों ने लगाए पौधे



जामगांव आर। नवयुवा दुर्गा उत्सव समिति गातापार में हरेली त्योहार के उपलक्ष्य में अध्यक्ष नोमेश कुमार साहू, उपाध्यक्ष गजेंद्र कुमार साहू द्वारा देवेन्द्र साहू सहित युवाओं के साथ मिलकर पौधारोपण किया गया।

मुंदेरा में हरेली के अवसर पर लगाए गए पौधे



बालोद/कलंगपुर। ग्राम पंचायत मुंदेरा में हरियाली अमावस्या पर्व के पावन अवसर पर पंचायत प्रतिनिधियों एवं ग्रामीणों द्वारा गांव के गौजन व रिक्त जगहों पर फलदार व छायादार पौधारोपण किया गया साथ ही उनके देखरेख व सुरक्षा का निर्णय लेते हुए स्वच्छ पर्यावरण का संदेश दिया। इस अवसर पर सरपंच कमलेश साहू, उपसरपंच किलेश साहू, ग्रामीण अध्यक्ष दिनेश धनकर, सभी पंच, मेट एवं ग्रामीण उपस्थित थे।

निधन

हरिशंकर मंडावी

डोंडी। हरिशंकर मंडावी, उपवनक्षेत्रपाल सहायक परिक्षेत्र अधिकारी ढेरिठेमा का 3 जुलाई को निधन हो गया। उनके निधन पर रेंज अधिकारी जीवन लाल भोदेंकर और विभाग के सदस्यों पत्रकार संघ डोंडी के सदस्यों ने भी श्रद्धांजलि अर्पित की।

शोक-संदेश
अत्यंत दुःख के साथ सूचित कर रहे हैं कि भरे सुपुत्र **कोमल चंद्राकर** का निधन दिनांक 31-07-2024, बुधवार को हो गया है। अतः दिवंगत आत्मा की शांति हेतु आयोजित कार्यक्रम में सपरिवार उपस्थित होकर अनुग्रहित करें।
कार्यक्रम
दशमंत्र 09-08-2024, शुक्रवार एवं संपूर्ण कार्यक्रम ग्राम - कुरदी, जिला-बालोद (छ.ग.)
निधन:- **कृष्ण कुमार चंद्राकर** (पिता) **कांता देवी चंद्राकर** (माता) **श्रीमति लक्ष्मीदेवी** (पत्नी) मो. 9407761926

राहीद पंकज विक्रम वार्ड के संजय नगर स्कूल में जनसमस्या निवारण शिविर
4 वार्डों में लगाया शिविर, समस्याओं शिकायतों के आवेदन लेकर पहुंचे

हरिभूमि न्यूज ▶▶ रायपुर

राजधानी में शनिवार को जनसमस्या निवारण पखवाड़ा के अंतर्गत शहर के 4 वार्डों में जन समस्या का निराकरण करने शिविर लगाया गया। इन शिविरों में 740 आवेदन अलग-अलग समस्या को लेकर प्राप्त हुए, जिसमें से 561 आवेदन का शिविर में निराकरण हुआ। सुबह 10 से दोपहर 3 बजे तक जनसमस्या सुनने निगम के अधिकारी, वार्ड पार्षद शिविर में मौजूद रहे। नगर निगम जोन 6 के शहीद पंकज विक्रम वार्ड के रहवासियों के लिए टिकरापारा स्थित शहीद संजय यादव स्कूल परिसर में जन समस्या निवारण शिविर लगाया गया। इसमें अपर आयुक्त विनोद



पांडे, जोन अध्यक्ष निशा-देवेन्द्र यादव सहित जोन के अधिकारी उपस्थित रहे। शिविर में नाम सुधार, नये राशनकार्ड बनवाने, निकास नाली निर्माण और सड़क मरम्मत, पीएम स्वनिधि फाइलिंग संबंधी आवेदन प्राप्त हुए। नाम सुधार के 17 आवेदन आए, जिनका

स्थल पर निराकरण किया गया। संपत्तिकर, आय, जाति प्रमाणपत्र, श्रमिक कार्ड, आधार कार्ड सुधार के लिए अलग-अलग काउंटर बनाये गये। इसी तरह स्वास्थ्य विभाग के स्थल में आयुष्मान, स्वास्थ्य बीमा योजना के संबंध में लोगों को जानकारी दी गई।

4 अगस्त को शिविर इन जगहों

बालगंगाधर तिलक वार्ड के स्थान सदन युद्धियारी जोन 5 डॉक्टर खूबचंद बघेल वार्ड के चंगारभाठा सांस्कृतिक भवन, मोरेश्वर राव गढ़े वार्ड के डॉक्टर श्यामाप्रसाद मुखर्जी भवन मठपुरेण पानी टंकी के पास, जोन 10 के लोपिनेट अरविंद क्षीर शिविर के कंदकोट सिंधी धर्मशाला आदर्श नगर में जन समस्या निवारण शिविर सुबह 10 बजे से दोपहर 3 बजे तक लगाया जायेगा।

रामकृष्ण परमहंस वार्ड के मंगल भवन कोटा में लगाये गये शिविर में एमआईसी सदस्य श्रीकुमार मेहन, जोन कमिश्नर एके हालदार सहित वार्डवासी बड़ी संख्या में उपस्थित रहे। शिविर में महिलाओं ने बड़ी संख्या में श्रमिक कार्ड बनवाये।

खपराभाट, खैरकट्टा, कमकापार शुरू हुई बाल संस्कार शाला



हरिभूमि न्यूज ▶▶ डौंडीलोहारा
अखिल विश्व गायत्री परिवार शांतिकुंज हरिद्वार के तत्वावधान में ब्लॉक के ग्राम खपराभाट, खैरकट्टा, कमकापार में बाल संस्कार शाला का शुभारंभ किया गया। इसका उद्देश्य बच्चों में खेल खेल में नैतिक शिक्षा व आध्यात्मिक शिक्षा देना है। इस कार्यक्रम के मुख्य अतिथि पदुम लाल माहला वरिष्ठ नागरिक ने अपने उद्बोधन में कहा कि बच्चे संस्कारित होकर समाज



संयोजक मिलन सिन्हा ने सभी पालकों से आग्रह करते हुए कहा कि बच्चों में संस्कार शाला के साथ साथ घर पर भी अनुकूल वातावरण बनाएं जिससे बच्चे संस्कारित होकर समाज, देश, राष्ट्र का नाम रोशन करें। संस्कार शाला के आचार्य वीणा, झामेश, मेघा ने आभार व्यक्त किया। कार्यक्रम में लूपकरण ठाकुर, पीलू राम साहू, दौलत राम साहू, नरबदिया बाई, बोधनी बाई, दशरी माहला की उपस्थिति रही।

बच्चों के लिए लगा मंत्र औषधि स्वर्ण प्राशन संस्कार शिविर

बालोद। नगर में संचालित किसलय होम्यो एवं आयुर्वेद एजेंसी संस्कार परिसर दल्ली रोड बालोद में पिछले माह से प्रारंभ हुई मंत्र औषधि स्वर्ण प्राशन संस्कार शिविर इस बार भी आज चार आगस्त को रविपुष्या योग दर्श अमावस्या पर निर्धारित समय पर प्रारंभ हुई। पिछली बार जिन 55 बच्चों को मंत्र औषधि पिलाई गई थी, उनमें से कुछ की अनुपस्थिति रही लेकिन



ग्रामीण आंचल से भंडेरा, भेड़ी, सोर, बेलमांड, सिवनी, सहित मंत्र औषधि पिलाई गई थी, उनमें से कुछ की अनुपस्थिति रही लेकिन

प्रगति विद्यालय में पालक समिति गठित

हरिभूमि न्यूज ▶▶ डौंडीलोहारा

डौण्डोलोहारा शिक्षण संस्था द्वारा संचालित प्रगति उ.मा. विद्यालय डौण्डोलोहारा में शासन के निर्देशानुसार पालक समिति का गठन किया गया। विद्यालय संचालन समिति के सदस्य ललित सिंह गौर ने बताया विद्यार्थियों का संपूर्ण व्यक्तित्व विकास हमारा उद्देश्य है।



इसे पूरा करने के लिए पालक, विद्यार्थी एवं शिक्षकों का निरंतर संपर्क बनाए रखने हेतु समिति का गठन किया जा रहा है। पालकों द्वारा सर्वसम्मति से पालक समिति का गठन किया गया। जिसमें अध्यक्ष मुकेश कुमार देशमुख बड़गांव, उपाध्यक्ष जितेंद्र श्रीवास डौंडीलोहारा, सचिव राजकुमार देवांगन प्राचार्य प्रगति विद्यालय, कार्यकारिणी सदस्य प्रीति सोनी डौंडीलोहारा, दशरथ साहू सिरपुर, सियाराम अटवल चिल्हाटीकला, हेमलता साहू, अवध पटेल, धर्मदे सेन बनाये गये। इस अवसर पर

धनेली स्कूल के पास किया गया पौधारोपण

हरिभूमि न्यूज ▶▶ गुरूर

हरेली पर्व पर प्रधानमंत्री आवास योजना के तहत ग्राम पंचायत धनेली स्कूल के पास पौधारोपण किया गया। जिसमें जनपद उपाध्यक्ष तोशण साहू के साथ जनभागीदारी अध्यक्ष, उपाध्यक्ष के साथ स्कूल शिक्षक, शिक्षिकाओं के साथ ग्रामीण उपस्थित थे। तोशण साहू ने

वाणी का उपयोग कब, कहाँ और कैसे करें, समझना आवश्यक

संत ऋषभ सागरजी म सा ने बताया वाणी का महत्व

बालोद। संसार का सबसे समझदार प्राणी मनुष्य, जिसे हर चीज की उपयोगिता मालूम है वो ये कैसे भूल जाता है कि वाणी का उपयोग कब, कहाँ और कैसे किया जाना चाहिए। संत ऋषभ सागरजी म सा ने अपनी प्रवचन श्रृंखला हम स्वर्ग धरा पर लाएंगे को आगे बढ़ाते हुए वाणी पर अपना उद्बोधन दिया। उन्होंने कहा कि वाणी ऐसी हो कि जिसमें अमृत बरसे, फिर से मिलने को जिसे अंतर्मन तरसे, वाणी या शब्द की ताकत इतनी होती है कि वो जख्म भी दे सकता है और मलहम का काम भी कर सकता है। वाणी ही अशान्ति का कारण बन सकता है तो शान्ति भी स्थापित की जा सकती है।



इसलिए बोलने से पहले सोचें। किसी व्यक्ति में बहुत सी अच्छाइयाँ हों, किन्तु वाणी में कटुता हो तो उसकी सारी खूबियाँ ढँक जाती हैं। मधुर वचन सबको अच्छा लगता है, अपने आनंद के लिए किसी का उपहास उड़ाना, बदनाम करना, एक तरह की प्रताड़ना है।

वैचारिक पतन की पहली सीढ़ी उपहास है

संत श्री ने कहा कि वैचारिक पतन की पहली सीढ़ी उपहास है। आज के संवेद्य में देखा जा रहा कि लोगों की संवेदनाएं कम होती जा रही हैं, जो कि मानवीय गुण हैं। मशीनों में संवेदनाएं नहीं होतीं, आत्मावलोकाज करें, कहीं हम भी तो वैसे नहीं। उन्होंने कहा कि शब्द जोड़ने और तोड़ने दोनों कार्य करते हैं, दूरियाँ बढ़ने का कारण शब्द ही होते हैं। संवेदनशील बनें, शब्द चोट न पहुंचाए इन बातों को आत्मसात करें। अपनी कोई गलत आदत हो तो उजम सुधार लाएं, सुधरने की कोई उम्र नहीं होती, जब जालो तब सबेरा। संभवता जैन मंदिर में 68 दिवसीय इतिहास जाप निरंतर चल रहा है।

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रूद्री रोड, धमतरी (छत्तीसगढ़)
14 बिस्तरों का सर्वसुविधा युक्त नवजात शिशुओं का A/C प्राइवेट रुम की व्यवस्था एवं Ventilator की सुविधा
Multi Para Monitors / Bubble CPAP
Low Birth Weight, Septic & Very Serious Newborn
Warmer Led Photo Therapy पीसिया के इलाज के लिए
Centralized Oxygen एवं Suctioning की व्यवस्था
24 घंटे पैथोलॉजी, फार्मसी, X-Ray की सुविधा उपलब्ध
अनुपमान भारत काई द्वारा निःशुल्क सलाह की सुविधा
डॉ. विजय रावत (MBBS/DCH)
नवजात शिशु एवं बालरोग विशेषज्ञ
पूर्व चिकित्सक चंडीगढ़
मो. 9981321524/7223011528
समय : सुबह 10.30 से शाम 9 बजे (रविवार शाम बंद)

B.Sc. Nursing 4 Years Course
100% CAMPUS PLACEMENT
MARUTI INSTITUTE OF NURSING
Recognized by Indian Nursing Council & C.G. Nurses Registration Council
Affiliated by Pt. D.D. U. M. Health Sciences & Ayush University, Raipur
VIII- Danitola, Post- Bhaishod, Teh- Dondi, Distt- Balod (C.G.)
www.marutinursing.com, marutidali@rastoginursing.com
09229820000, 07470542137

खबर संक्षेप



जंजगिरी में किया गया पौधारोपण

अंडा। छत्तीसगढ़ के प्रथम त्योंहार हरेली के पावन पर्व पर दुर्ग ग्रामीण विधानसभा क्षेत्र के ग्राम पंचायत जंजगिरी में पौधारोपण किया गया। इस अवसर पर जनपद पंचायत दुर्ग अध्यक्ष देवेन्द्र देशमुख सरपंच रेखा अजय चतुर्वेदी एवं तरुण देशमुख सहायक संचालक नया रायपुर के नेतृत्व में जंजगिरी में डुमराही तालाब, सड़क किनारे एवं भांठा खार सड़क किनारे पौधारोपण किया गया। इसके साथ ही प्रधानमंत्री आवास योजना के हितग्राहियों को नीम का पौधा सरपंच रेखा चतुर्वेदी द्वारा प्रदान किया गया। इस अवसर पर मंजू देशमुख पंच, सुनीता साहू पंच, तामेश्वरी यादव पंच, मंजू फलित देशमुख, सचिव नेनेन्द्र कुमार यादव, प्रदीप देशमुख, पंकज देशमुख, अजय साहू, दीपक कुमार, चित्रसेन, कमल नारायण ठाकुर, दिलीप, नेमन एवं लक्ष्य मैदान अंडा से युवराज देशमुख, निलेश देशमुख, खुशी, दीपेश ने 71 पौधे लगाए।

मरदाखुर्द में शीतला तालाब के किनारे किया पौधारोपण



गुण्डरदेही। छत्तीसगढ़ के पहले त्योंहार हरेली के अवसर पर ग्राम भरदाखुर्द के शीतला तालाब के किनारे पौधारोपण किया गया। इस अवसर पर पूर्व जनपद उपाध्यक्ष हेमंत साहू, उपसरपंच दशरथ साहू, भाजयुमो उपाध्यक्ष डिलेन्द्र कुमार साहू, बृथ अध्यक्ष सतीश साहू, तुलेश्वर साहू, आयुष साहू उपस्थित थे।

विधायक संगीता ने बोड़रा में लगाए पौधे



गुरूर। ग्राम बोड़रा में विधायक ने हरेली के दिन एक पेड़ अपनी माँ के नाम रोपित किया और अपनी माँ से आशीर्वाद लिया। छत्तीसगढ़ के पहले पर्व हरेली पर विधायक संगीता सिन्हा अपने मायके ग्राम बोड़रा पहुंचीं। विधायक संगीता सिन्हा ने हरेली के दिन पौधे लगाने की परंपरा को एक नया रूप देते हुए अपने माँ के नाम एक पौधा लगाया तथा इसे अपने माँ के नाम समर्पित किया। विधायक संगीता सिन्हा बीते एक माह में वर्षा ऋतु के प्रारंभ होने के बाद से लगातार स्वयं पौधा रोपण कर रही हैं। इसके साथ ही लगाए गए पौधों को सुरक्षित रखने की व्यवस्था भी कर रही हैं।

खराब हुई सड़कों के मरम्मत की मांग

दुर्ग। शहर में लगातार हो रही बारिश के कारण ज्यादातर सड़कें गड्ढों में तब्दील हो गईं। जिसके कारण दुर्घटना होने की संभावना बनी हुई है। नागरिकों ने निगम प्रशासन व मेयर धीरज बाकलीवाल से इस ओर तत्काल ध्यान देकर मरम्मत करवाने की मांग की है। पूर्व पार्षद व दुर्ग जिला थोक उपभोक्ता मंडल के अध्यक्ष विनोद तामकार ने कहा नई सड़कें, मुख्य मार्ग, गया नगर, उरला जाने वाले मार्ग, साईं नगर बघेरा की सड़कों गड्ढों में तब्दील हो गईं।

तुलसी आयुर्वेदिक चिकित्सालय

तुलसी निवास, बस स्टैंड के पीछे, उपाध्याय नरिसिंग होम के सामने, धमतरी (छ.ग.) मो. 9993010732
वात रोग, सभी प्रकार के दर्द, गठियावात, सायटिका, झुनझुनीवात, कफर दर्द, घुटना दर्द, अकड़न, नस रोग, लकवा रोग का इलाज
चर्मरोग - दाद, खुजली, बेमयी, मुंह में छाला होना, अल्सर, कैंसर
पेट रोग - कब्ज, गैस, गैस न लगाना, खट्टी डकार आना, पेट में दर्द होना
बवासीर - मरसा होना, खून निकलना, खुजली होना, दर्द होना
पुरुष रोग - घातुसाव, शीघ्रपतन, शुक्राणु की कमी, कमजोरी
स्त्री रोग - लाल, सफेद पानी आना, बच्चावानी में गांठ, मासिक रुकावट
बुखार, सर्दी-खांसी, खांसी-दमा, रुग रोग, रिर दर्द, मूत्र रोग, टी.बी., पीलिया, पथरी, केशरोग, नेत्र व दांत रोग का इलाज होता है

पर्व : जिला मुख्यालय सहित अंचल में परंपरागत तरीके से मनाया गया लोकपर्व हरेली
कृषि उपकरणों की पूजा कर चीला-गुलगुला का लगाया भोग, बच्चों-युवाओं ने खपाई गेड़ी



हरिभूमि न्यूज | बालोद

जिला मुख्यालय सहित ग्रामीण अंचलों में छत्तीसगढ़ का लोकपर्व हरेली परंपरागत तरीके से हर्षोल्लास के साथ मनाया गया। किसानों ने हल, फावड़ा, गैती, सब्बल सहित अन्य सभी कृषि औजारों की विधि विधान से पूजा अर्चना कर चीला, गुलगुला भजिया सहित अन्य छत्तीसगढ़ी व्यंजनों का भोग लगाया। वहीं, बच्चों ने गेड़ी का जमकर आनंद लिया। गेड़ी ग्रामीण अंचलों में ज्यादा दिखाई दिए। वहीं, अन्य कई तरह के खेलों का भी आयोजन किया गया।

सावन माह की अमावस्या पर मनाया जाने वाला हरेली पर्व इस बार रविवार को मनाया गया। इस अवसर पर किसानों ने खेती-किसानी में काम आने वाले सभी उपकरणों को धोकर एक स्थान पर रखकर वर्षों पुरानी परंपरा को सहेजते हुए विधि विधान से पूजा अर्चना की। गुड़ और आटे से बने चीला का भोग लगाया। गाणों को विभिन्न बीमारियों से बचाने के लिए जड़ी-बूटी मिलाकर आटे की लौदी बनाकर बगरडी के पत्ते में खिलाया गया। इसी तरह घरों में नीम की छोटी-छोटी टहनियां लगाई गईं, जो रोगों से दूर रखने के लिए प्रतीक स्वरूप लगाया जाता है। त्योंहार को लेकर जिले के ग्राम सेमरा, रंगकटेया तथा मोहलाई से कई अलग-अलग तस्वीरें सामने आई हैं।



विभिन्न प्रकार के खेलों का उठाया आनंद

रविवार को सुबह से देर शाम तक ग्रामीण अंचलों में बच्चे गेड़ी चढ़कर मनोरंजन करते दिखे, वहीं युवाओं ने भी गेड़ी दौड़ का आयोजन कर इसका आनंद उठाया। गेड़ी दौड़ के साथ ही फुगड़ी, मटका फोड़, नारियल फेंक सहित अन्य अनेक परंपरिक खेलों का आयोजन किया गया, जिनका पूरे ग्रामीणों ने आनंद उठाया।



नवागांव में उत्साह के साथ मना हरेली पर्व



जामगांव आर। नवागांव में किसानों ने बड़े उत्साह के साथ हरेली का त्योंहार मनाया। डोमार सिंह साहू ने बताया कि हरेली तिहार से पहले कृषि कार्य पूरा हो जाता है। यानी बुवाई, बियासी, रोपाई के बाद किसान और पशुधन दोनों ही आराम करते हैं। वहीं, भीषण कुमार साहू ने कहा कि इस बार सरकारी छुट्टी की वजह के कारण गांव देहात के साथ शहर में भी हरेली त्योंहार का उत्साह देखने को मिलता है। समाज सेवी अभिषेक ने बताया कि हरेली के दिन



पारंपरिक व्यंजनों की महक से महका अंचल

कुसुमकसा। श्रावण हरियाली अमावस्या हरेली त्योंहार का पर्व कुसुमकसा सहित आसपास के गांवों व कस्बों में हर्षोल्लास के साथ मनाया गया। इस अवसर पर लोगों ने इष्टदेव सहित गौधन और कृषि औजारों की पूजा अर्चना कर पारंपरिक पकवानों का भोग लगाया, तो वहीं बच्चों ने गेड़ी का आनंद लिया। इसके साथ ही ग्रामीणों ने अपने घरों में पशुधन को जड़ी-बूटी युक्त आटे की लौदी खिलाई। वहीं, लोगों ने घर में बने पकवानों सोंहरी, तसमई, चीला, गुलगुला का भी आनंद लिया। ग्राम कुसुमकसा के कुशक कन्हैयालाल मौस्यार, श्यामलाल ठाकुर, राजू सिन्हा, बलराम धरेद, कीर्तन रावटे, रोहित मसिया व गंगाराम लेंडिया ने बताया कि कृषि औजार किसानों के अलंकार की भांति हैं, उनकी सुरक्षा अति आवश्यक है। इसलिए उन्हें अच्छी तरह धाकर उनकी पूजा की जाती है। इसके साथ ही खेलों में भी पूजा कर चीला का प्रसाद चढ़ा कर अच्छी फसल की कामना की। उधर, हरेली के एक दिन पहले रात्रि में रातों में माँवर वृक्ष की छाल व दशमूल कन्द इकट्ठा कर इनकी औषधि तैयार की। दूसरे दिन इसे गेहूँ के आटे की लौदी में मिलाकर गांव के सहाड़ा देव के पास इन जड़ी बूटियों का वितरण किया। ऐसी मान्यता है कि इन जड़ी बूटियों के सेवन से पालतू मवेशी व गौधन वर्ष भर विभिन्न बीमारियों से सुरक्षित रहते हैं। इसके साथ ही रावलों ने सभी के घर-घर जाकर मुख्य दरवाजे पर नीम की टहनियां लगाईं। रात व किसानों ने बताया नीम की टहनियों लगाने से घर में खुशहाली और खेलों में हरियाली बनी रहती है। दोपहर के बाद ग्रामीण बच्चों ने गेड़ी पर चढ़ कर अपने साथियों के साथ घूमना शुरू किया व परंपरागत त्योंहार का आनंद लिया। इसके साथ ही युवाओं एवं महिलाओं के लिए भी विविध खेलों का आयोजन किया गया।



नेवारीकला में धूमधाम से मनाई गई हरेली

बालोद। ग्राम नेवारीकला में हरेली पर्व के अवसर पर सुबह अपने वाहनों और खेती किसानों के सामानों की साफ सफाई की गई। जहां सुबह गावों को लौदी खिलाई गई व पूजा पाठ के बाद लोग अपने दोस्तों के साथ नदी किनारे प्राकृतिक आनंद उठाने पहुंचे। वहीं, बच्चे गेड़ी चलाकर पुरानी परंपराओं को जीते दिखे।

अच्छी फसल की कामना से की पूजा



गुरूर। नगर सहित ग्रामीण अंचलों में छत्तीसगढ़ का प्रथम त्योंहार हरेली का पर्व धूमधाम के साथ मनाया गया। इस मौके पर किसान कृषि कार्य बंद कर सुबह अपनी मवेशियों को लौदी खिलाई। इसके साथ ही कृषि कार्य में उपयोग आने वाले औजारों जैसे नांगर, रापा, कुदारी, बसुला, आरा, आरी, जुड़ा, कोपर, भंवारी की सफाई कर उनकी पूजा-अर्चना की गई। इस दौरान गुड़ और आटे से बने चीला का भोग लगाया गया। ग्राम ठेकवाडी में बच्चों व युवाओं ने गेड़ी का आनंद लिया। ग्राम डोकला के किसान बंशीलाल यादव ने बताया कि हमारे प्रदेश का यह पहला त्योंहार किसानों के लिए उत्साह का रहता है। इस दिन हम किसान कृषि औजारों तथा देवी-देवताओं की

भाजपा शहर मंडल ने हरेली पर रखी मटकाफोड़ प्रतियोगिता



बालोद। भाजपा शहर मंडल ने हरेली के अवसर पर मटकाफोड़ का आयोजन किया और बच्चों ने गेड़ी चलाया। भारतीय जनता पार्टी प्रदेश नेतृत्व के आह्वान पर भाजपा शहर मंडल बालोद द्वारा हरेली त्योंहार के पावन अवसर पर आज शहीद स्मारक मंच बुधवारी बाजार बालोद में मटकाफोड़ का आयोजन किया गया। जहां लगभग 80 से अधिक लोगों ने भाग लिया। इस आयोजन से बालोद के युवाओं में उत्साह का माहौल था, वहीं बच्चे गेड़ी दौड़ भी किये, इस अवसर पर शहर मंडल अध्यक्ष सुरेश निर्मलकर, पूर्व एलडरमैन विनोद जैन, महेश पाठक, केके देवांगन, हरीश दुबे, सुरशील आर्य, बसन्त साहू, राजा खान, लीलाधर साहू, अनुराग दुबे, द्वारिका सिन्हा सहित अनेक लोग उपस्थित थे।

हरेली के अवसर पर उनके आवास के सामने किया गया पौधारोपण
पीएम योजना के हितग्राहियों को दिया प्रमाण पत्र

हरिभूमि न्यूज | बालोद

करहीभदर में प्रधानमंत्री ग्रामीण आवास योजना के तहत ब्लॉक स्तरीय पौधारोपण एवं हरेली त्योंहार कार्यक्रम का आयोजन किया गया। कार्यक्रम के प्रारंभ में खेत खलियानों में उपयोग आने वाले हल, गैती, फावड़ा, सहित अन्य कृषि उपकरणों की पूजा की गई। सभी किसानों के लिए खुशहाली और अच्छी फसलों के लिए कामना की गई। इस अवसर पर प्रधानमंत्री आवास प्राप्त हितग्राही को प्रमाण पत्र प्रदान कर उनके गृह प्रवेश के लिए शुभकामनाएं दीं। वहीं प्रधानमंत्री श्री मोदी के आह्वान पर एक पेड़ मां के नाम अभियान के तहत उन्हें पौधा भेंट कर उनके घर के सामने



पौधारोपण किया गया। साथ ही ग्राम वासियों के लिए खेल का आयोजन किया गया, जिसमें मटका फोड़, कुर्सी दौड़, रस्सी खींच, कार्यक्रम रखा गया।

अध्यक्ष पवन साहू, विशेष अतिथि जिला महामंत्री राकेश छोट्टे यादव, जिला जनपद अध्यक्ष प्रेमलता साहू, ग्रामीण मंडल अध्यक्ष प्रेम साहू, जिला महिला मोर्चा अध्यक्ष दीपा साहू, पूर्व मंडल अध्यक्ष पालक ठाकुर, करहीभदर के सरपंच लीलाराम डडसेना, ग्रामीण मंडल महामंत्री वनेश्वर मिश्रा, जिला मीडिया प्रभारी कमल पनपालिया, मंडल उपाध्यक्ष देवचर साहू, युवा मोर्चा उपाध्यक्ष संजय साहू, विकास साहू, किसान मोर्चा ग्रामीण अध्यक्ष गणेश साहू, बुधारू राम, भानु साहू, खिलाराम साहू, युवराज साहू, भंवरलाल भूतड़ा, हेमंत नटनागर, विमल साहू, और करही भदर के समस्त पंच व भाजपा कार्यकर्ता उपस्थित थे।

Online Booking: www.tripuryatra.com

स्वप्न ट्रेन से

21 दिसंबर से 31 दिसंबर 2024
सबसे कम राशि पर

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, श्री कन्याकुमारी, मदुरै श्री मीनाक्षीदेवी

राशि - स्त्रीपर 16500/- 3 एसी-27,500/- 2 एसी 30,500/- 14.5% GST

Since-2007

श्री त्रिपुर तीर्थ यात्रा

RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411